

---

Shri Raghavendrasuprabhata Stotram

శ్రీరాఘవేంద్రసుప్రభాతస్తోత్రమ్

Document Information



---

Text title : Shri Raghavendrasuprabhata Stotram

File name : rAghavendrasuprabhAtastotram.itx

Category : deities\_misc, suprabhAta, gurudev

Location : doc\_deities\_misc

Proofread by : PSA Easwaran

Latest update : April 25, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 23, 2021

*sanskritdocuments.org*

---

శ్రీరాఘవేంద్రసుప్రభాతస్తోత్రమ్



శ్రీమతే రాఘవేంద్రాయ సర్వాభీష్టప్రదాయినే ।  
మన్త్రాలయనివాసాయ గురురాజాయ మఙ్గలమ్ ॥ ౧ ॥

సీతాపతే విధికరార్చితకూర్మరాజ  
భణ్డారితో నృహరితీర్థమునీన్ద్రలబ్ధ  
ఆనన్దతీర్థమునివంశ్యయతీన్ద్రపూజ్య  
శ్రీమూలరామ భవతాత్తవ సుప్రభాతమ్ ॥ ౨ ॥

శ్రీరామదూతహనుమాన్ యదునాథదూత  
శ్రీభీమసేనవరరాఘపురావతార ।  
శ్రీవ్యాసహృత్ప్రియతమామితశుద్ధబుద్ధే  
శ్రీమూలరామ భవతాత్తవ సుప్రభాతమ్ ॥ ౩ ॥

బ్రహ్మజ్ఞయో దితికులే బహుదోషపూర్ణే  
జాతోఽపి భక్తిభరితో భువనం సమస్తమ్ ।  
యో పీపవో దివిషదాం వర శక్కుకర్ణ  
శ్రీమూలరామ భవతాత్తవ సుప్రభాతమ్ ॥ ౪ ॥

దైత్యేశ్వరం హరివిరోధి హిరణ్యకం తం  
యో నీనయో హరిపదం పితరం స్వభక్త్యై ।  
ప్రహ్లాదమృత్యుహరిసమృధవకారణాత్మన్  
శ్రీమూలరామ భవతాత్తవ సుప్రభాతమ్ ॥ ౫ ॥

సోమాన్వయోద్భవ సమస్తసురాజమాలే  
భూభారసంహరణతోషితకృష్ణమూర్తే ।  
బాహ్లికరాజ బహురాజ సుధర్మధామన్  
శ్రీమూలరామ భవతాత్తవ సుప్రభాతమ్ ॥ ౬ ॥

శ్రీకృష్ణదేవన్యపతిస్సకలం స్వరాజ్యం  
యస్మిన్ స్వమప్యమలమర్పయదాత్మభక్త్యై ।

శ్రీవ్యాసరాజ విదుషాం వర దివ్యమూర్తే  
శ్రీమూలరామ భవతాత్తవ సుప్రభాతమ్ || ౭ ||

శ్రీమూలరామపదపక్కుజలోలభృంజ  
శ్రీపూర్ణబోధమతరమ్యసుధాబ్ధిచన్ద్ర |  
శ్రీగౌతమాన్వయవిభాసకభవ్యసూర్య  
శ్రీమూలరామ భవతాత్తవ సుప్రభాతమ్ || ౮ ||

స్వీయాన్ సమస్తనిగమాన్ ప్రవిలోక్య సూక్ష్మైః  
సద్భాష్యసక్లహమిషే యదువర్యవక్త్రే |  
శ్రీజైమినిర్యమభిపూజయతేఽతిమోదాత్  
శ్రీమూలరామ భవతాత్తవ సుప్రభాతమ్ || ౯ ||

స్పష్టార్థకైరనతివిస్తృతసూక్ష్మవాక్యైః  
సూత్రార్థభాష్యమవేక్ష్య చ తన్మదీపమ్ |  
వ్యాసో యశోభిరభిపూరయతే దసాయం(?)  
శ్రీమూలరామ భవతాత్తవ సుప్రభాతమ్ || ౧౦ ||

స్వస్వీయశాస్త్రగతమర్థమతోఽధికం చ  
దృష్ట్వా యతీన్ద్రకృతిషు ప్రణయాతినమ్రామ్ |  
అర్చన్తి పాణినిముఖా యమగాధబోధాః  
శ్రీమూలరామ భవతాత్తవ సుప్రభాతమ్ || ౧౧ ||

రమ్యా సుధాపరిమలోల్లసితా చకాన్తే  
సచ్ఛన్ద్రికాపి శుశుభే విలసత్ప్రకాశా |  
టీకాసలేషు రమితైః స్ఫుటభావదీపైః  
శ్రీమూలరామ భవతాత్తవ సుప్రభాతమ్ || ౧౨ ||

రమ్యార్థరత్నపరిభూషితసర్వగాత్ర  
సర్వాశ్శుతీస్వశిరసా సహితేన్ద్రిరా యమ్ |  
ఆరోప్య రక్షతి సదా నిగమాన్తరాజ్యే  
శ్రీమూలరామ భవతాత్తవ సుప్రభాతమ్ || ౧౩ ||

శ్రీవేంకటార్యవరతిమ్మనగోపికామ్బా-  
దమ్పత్యనుత్తమతపఃఫలవైణికాగ్ర్యః |  
దారిద్ర్యదుఃఖభయభజ్జానపుణ్యమూర్తే

శ్రీమూలరామ భవతాత్తవ సుప్రభాతమ్ || ౧౪ ||

ఆనందతీర్థజయతీర్థకపీన్ద్యతీర్థాం

శ్రీరామచంద్రవిబుధేంద్రజయేంద్రతీర్థామ్ |

ఆశీశ్శతం ప్రదదతి స్పృహయన్తి యస్మై

శ్రీమూలరామ భవతాత్తవ సుప్రభాతమ్ || ౧౫ ||

వాదీన్ద్యతీర్థసుమతీన్ద్యమూఖాం స్తువన్తి

కర్మాదినో గుణగణస్తవనైరుదారైః |

త్వాం పశ్యతా నను గృహోణ దయార్ద్రదృష్ట్యా

శ్రీమూలరామ భవతాత్తవ సుప్రభాతమ్ || ౧౬ ||

గార్హస్థ్యముత్తమమయాచితలబ్ధవృత్త్యా

కష్టో నయో నిరనయో హ్యధునాఽఽశ్రితాన్ స్వాన్ |

సర్వేష్టలాభపురిపుష్టతమాన్కరోషి

శ్రీమూలరామ భవతాత్తవ సుప్రభాతమ్ || ౧౭ ||

శ్రీమత్సుధీన్ద్యవరయోగిసరస్వతీభ్యాం

సంప్రేరితో యతిరభూర్బహునా శ్రమేణ |

మన్త్రాన్ వహస్యనుదినం స్వగతీన్ పునాసి

శ్రీమూలరామ భవతాత్తవ సుప్రభాతమ్ || ౧౮ ||

గంగాదిపుణ్యసరితః ప్రణయాతిబధ్ధాః

సద్రత్నహేమజలకుమ్భశతైరిదాసీమ్ |

త్వాం స్నాపయన్తి విధివత్త్యజ యోగనిద్రాం

శ్రీమూలరామ భవతాత్తవ సుప్రభాతమ్ || ౧౯ ||

మన్దారపుష్పదధికుంజుమముఖ్యవస్తు

ప్రత్యర్ప్వ్య మగ్గలకరం వనితా మునీనామ్ |

నీరాజనం విదధతేఽద్య సురత్నదీపైః

శ్రీమూలరామ భవతాత్తవ సుప్రభాతమ్ || ౨౦ ||

ఏతే చ కశ్యపముఖా మునయః శ్రుతిస్తైః

ఆశీర్వచోభిరధునాఽఽశిషమర్చయన్తి |

లబ్ధాశిషం వరమథార్థిజనాయ దద్యాః

శ్రీమూలరామ భవతాత్తవ సుప్రభాతమ్ || ౨౧ ||

ఏతే నృపా ధనచయం బహువాహనస్థా-  
 మాసీయ దర్శనకృతే బహిరావసన్తి ।  
 తాన్పావయాద్య కృపయా నిరపేక్షయోగిన్  
 శ్రీమూలరామ భవతాత్తవ సుప్రభాతమ్ ॥ ౨౨ ॥

ఏషా సమస్తజనతా పరరాత్రకాలే  
 శీతార్దితాపి దధతీ వసనం జలార్ద్రమ్ ।  
 త్వాం సేవతేఽథ పరిపూరయ తత్తదిష్టం  
 శ్రీమూలరామ భవతాత్తవ సుప్రభాతమ్ ॥ ౨౩ ॥

శ్రీమూలరామ జయ దిగ్విజయాఖ్య రామ  
 వైకుణ్ఠవాసమథ పూజయితుం సమేహి ।  
 సర్వేఽప్యమీ విధికరా విహితాత్మకృత్యాం  
 శ్రీమూలరామ భవతాత్తవ సుప్రభాతమ్ ॥ ౨౪ ॥

ధన్యా ఇమే తవ గుణస్తవనైరసజ్జ్యైః  
 కణ్ఠోద్గతైర్దశదిశామశుభం హరన్తి ।  
 శ్శృణ్వన్తి దేవసుజనా నతకన్దరేణ  
 శ్రీమూలరామ భవతాత్తవ సుప్రభాతమ్ ॥ ౨౫ ॥

ఛాత్రా ఇమే పరిమలాదినిబన్ధపాఠ్య-  
 భాగావలోకనకృతః పఠనాయ సజ్జామ్ ।  
 ఉత్తిష్ట పాఠయ సుధామధురారవేణ  
 శ్రీమూలరామ భవతాత్తవ సుప్రభాతమ్ ॥ ౨౬ ॥

శాస్త్రేషు పూర్ణధిషణా అపి పణ్డితాస్తే  
 ద్వార్యాసతే స్వబహుసంశయయాపనాయ ।  
 ఉత్తిష్ట ఛిన్తి హృదయస్థితసంశయాంస్తాన్  
 శ్రీమూలరామ భవతాత్తవ సుప్రభాతమ్ ॥ ౨౭ ॥

మన్త్రాలయే సురుచిరే వరతుజ్గభద్రా-  
 తీరం గతే సకలదైవతసన్నిధానే ।  
 వృన్దావనే నివసతే గురవేఽర్పితోఽహం  
 శ్రీమూలరామ భవతాత్తవ సుప్రభాతమ్ ॥ ౨౮ ॥

సన్తానసమ్పదతిశుద్ధవిరక్తిభక్తి-

విజ్ఞానముక్తిముఖసర్పఫలప్రదాతః ।  
 వాగ్దేహసౌష్ఠవకరాతిపవిత్రమూర్తే  
 శ్రీమూలరామ భవతాత్తవ సుప్రభాతమ్ ॥ ౨౯ ॥

చింతామణీస్సరతరుస్సరధేనుపూర్వా  
 భక్తేష్టదానకుశలే త్వయి నమ్రనమ్రామ్ ।  
 స్వీయే పదే సమభిషిచ్య సమర్చయన్తి  
 శ్రీమూలరామ భవతాత్తవ సుప్రభాతమ్ ॥ ౩౦ ॥

నానర్తి భక్తిభరపూరితదాసగోష్ఠీ  
 విస్మృత్య దేహముత లోకమిమం స్మరన్తి ।  
 త్వాం స్మారయన్త్యతులనారదగానగోష్ఠీం  
 శ్రీమూలరామ భవతాత్తవ సుప్రభాతమ్ ॥ ౩౧ ॥

ఖజ్జోఽపి రావతి జడః కవితాం విధత్తే  
 మూకోఽపి వక్తి బహు పశ్యతి సర్వమన్ధః ।  
 ఏదశ్శృణోతి కృపయా తవ పశ్య లీలాం  
 శ్రీమూలరామ భవతాత్తవ సుప్రభాతమ్ ॥ ౩౨ ॥

వృన్దావనేషు జగతీతలమధ్యగేషు  
 సర్వేషు సన్నిహితయా బహురమ్యమూర్త్యా ।  
 సర్వేష్టమాకలయ సన్త్యజ భూమిశయాం  
 శ్రీమూలరామ భవతాత్తవ సుప్రభాతమ్ ॥ ౩౩ ॥

శ్రీకృష్ణభక్తిమతులామవలమ్బమానే  
 సర్వాస్తి శక్తిరితి డిణ్డిమఘోషపూర్వమ్ ।  
 యో బూబుధః(?) స్వమహిమాతిశయప్రకాశైః  
 శ్రీమూలరామ భవతాత్తవ సుప్రభాతమ్ ॥ ౩౪ ॥

తం త్వత్సమం విదధతో భవతః ప్రభావం  
 దృష్ట్వా జహాతి జనతా ఖలు నాస్తికత్వమ్ ।  
 ఆస్తిక్యవర్ధన జగద్గురువర్య భూమ్నా  
 శ్రీమూలరామ భవతాత్తవ సుప్రభాతమ్ ॥ ౩౫ ॥

ఐరావతప్రముఖదైవతవాహనాని  
 సిద్ధాని సర్వవిబుధైరభియాపితాని ।

తేషు స్థితో మహిగతో దిశ భక్తకామాన్

శ్రీమూలరామ భవతాత్తవ సుప్రభాతమ్ || 3౬ ||

ఎత్యేతి భక్తిభరితాస్సుజయేన్ద్రాత్థిరా

వృన్దావనోద్భవసమాత్రిశతే మహేఽస్మిన్ ।

అఞ్చన్తి హేమకవచేన గురో సమేహి

శ్రీమూలరామ భవతాత్తవ సుప్రభాతమ్ || 3౭ ||

శ్రీరాఘవేన్ద్ర భవతాత్తవ సుప్రభాతం

త్వత్సుప్రభాతపఠనస్య సుఖం ప్రభాతమ్ ।

భూయాత్త్వదీయకృపయా మమ సుప్రభాతం

త్వత్సుప్రభాతకవనస్య చ సుప్రభాతమ్ || 3౮ ||

యేనోద్ధృతః పాపకూపాల్లక్ష్మీనారాయణాభిధః ।

అఞ్చామ్యహముపాధ్యాయస్సుప్రభాతేన తం గురుమ్ || 3౯ ||

ఇతి శ్రీరాఘవేన్ద్రసుప్రభాతం సమాప్తమ్ ।

At times, the refrain shrImUlarAma is changed to shrIrAghavendra.

Proofread by PSA Easwaran

---

—  
*Shri Raghavendrasuprabhata Stotram*

pdf was typeset on December 23, 2021

—

Please send corrections to [sanskrit@cheerful.com](mailto:sanskrit@cheerful.com)

